

समे – 12:25

<><><><><><>

JK Ministries Allocation

जम्मू ते कश्मीर सरकार नै नमें नियुक्त कीते गेदे मंत्रिएं गी उंदे पोर्टफोलियो दित्ते गे ं आकाशवाणी जम्मू संवाददाता दी रिपोर्ट मूजब राजभवन आस्सेआ इस बारे औपचारिक जानकारी जारी कीती गई। उपमुख्यमंत्री सुरेन्द्र कुमार चौधरी होरें गी शिड़क ते भवन निर्माण, उद्योग ते बपार, श्रम ते रोजगार, विकास ते हुनर विकास सौंपेआ गेआ ऐ। सकिना इत्तू होरें गी सेहत ते मैडिकल शिक्षा, स्कूली शिक्षा, उच्च शिक्षा ते समाज कल्याण दे कम्मकाज सौंपेआ गेआ। जावेद अहमद राणा होरें गी जल शक्ति, जंगलात, पर्यावरण, ते जनजातिएं मामलें दा कम्म काज दित्ता गेआ ऐं जावेद अहमद डार होरें गी राई-बाई पैदावार, ग्रामीण विकास ते पंचैती राज, सहकारिता सरबंधी मामले दा कम्मकाज दित्ता गेआ ऐ ते सतीश शर्मा होरें गी खुराक नागरिक आपूर्ति, उपभोक्ता मामले, यातायात, विज्ञान ते टक्नालोजी, सूचना तकनालोजी, युवा सेवा ते खेड्ड, एआरआई ते सिखलाई सरबंधी कम्मकाज सौंपेआ गेआ ऐ।

<><><><><><>

JK-LG MLAs

उपराज्यपाल मनोज सिन्हा हुंदे आस्सेआ विधानसभा च 5 विधायकें गी नामजद करने दे अधिकार सरबंधी मामले खलाफ जम्मू ते कश्मीर ते लददाख होई कोर्ट च याचिका दायर कीती गई ऐ जेह्दे पर अगले हफते सुनवाई होग। आकाशवाणी जम्मू संवाददाता दी रिपोर्ट मूजब मुख् न्यायधीश ताशी रबस्तान होरें इस मामले च फौरी सुनवाई करने सरबंधी रविन्द्र शर्मा हुंदी याचिका गी मन्नी लैता ऐ। शुरूआत च एह् याचिका सुप्रीम कोर्ट च दायर कीती गई ही। जेह्दे पर सुप्रीम कोर्ट नै सुनवाई करने थमां इंकार करी दित्ता हा। रविन्द्र शर्मा होर उपराज्यपाल हुंदे आस्सेआ 5 विधायकें गी नामजद करने आली शक्ति खलाफ याचिका दायर कीती ही। याचिका च आखेआ गेआ ऐ जे नेह् फैसले मंत्री परिषद कन्नै सलाह मशवरे मगरा लैते जाने लोड्चदे न। एह् मामला हाल च होए दे जम्मू कश्मीर दे चुनां मगरा सामने

आया। इनें चुनाएं च नैशनल कांफ्रेंस ते कांग्रेस गठबंधन गी 90 चा48 सीटां हासल होइयां हियां।

<><><><><><>

SC-JK

सुप्रीम कोर्ट नै वीरवारें सनें सीमा दे अंदर जम्मू कश्मीर दा राज्य दा दर्जा ब्हाल करने दे निर्देश देने दी मंग आली याचिका पर सुनवाई लेई सैहमति जताई ऐ। आकाशवाणी जम्मू दे संवाददाता दी रिपोर्ट मूजब एडवोकेट गोपरल शंकर नारायण होर मामले गी फौरी तौर पर सूचिबद्ध करने आले आवेदन दा जिक्र कीता। एहदे पर मुख न्यायधीश डी.वाई. चन्द्रचूड़ हुंदी अध्यक्षता आली पीठ नै आखेआ जे ओह इस मामले दी सुनवाई करोग। दफा 370 बारे दायर याचिका पर अदालत जम्मू कश्मीर पुर्णगठन सरबंधी कनून 2019 दी संविधानिक वैद्यता बारे सिद्धे तौर पर किश नेई आखेआ हा। एहदे तैहत पैहले दे राज्य गी 2 केन्द्र शासत प्रदेश च तक्सीम कीता गेआ। पर अदालतै जम्मू कश्मीर दा राज्य दा दर्जा ब्हाल लेई आखेआ हा।

<><><><><><>

JK-ACB Cases

जम्मू कश्मीर दे भ्रष्टाचार रोधी ब्यूरो नै केन्द्र शासत प्रदेश थमां भ्रष्टाचार गी जड़ थमां खत्म करने दे अपने जतनें च तेजी आन्नी ऐ। ब्यूरो नै सितम्बर तगर 77 मामलें दर्ज कीते। आकाशवाणी जम्मू संवाददाता दी रिपोर्ट मूजब भ्रष्टाचार रोधी ब्यूरो नै गैर कनूनी संपत्ति, रिश्वत ते फंड दे गलत इस्तेमाल सरबंधी केई मामलें दर्ज कीते न। सब्बने थमां मते 20 मामले श्रीनगर पुलस स्टेशन च दर्ज कीते गे। एहदे मगरा 19 मामले सेंट्रल पुलस स्टेशन च दर्ज कीते गे। इत्थें एह दस्सना लाजमी ऐ जे उधमपुर पुलस स्टेशन च कोई बी मामला दर्ज नेई कीता गेआ ऐ। कश्मीर खित्ते च 37 मामले सामने आए। 20 मामले श्रीनगर थमां, बारामुला थमां 12 ते अनंतनाग च 5 मामले दर्ल कीते गे। जम्मू खित्ते च 14 मामले जम्मू पुलस स्टेशन, 5 राजौरी ते 2 डोडा च दर्ज कीते गे।

<><><><><><>

Railway Reservation

सरकार नै रेल गड्डिएं च एडवांस रिजर्वेशन दी मजूदा समें—सीमा गी 120 दिनें कोला घटाइये 60 दिन करने दा फैसला कीता ऐ। रेल मंत्रालय नै जारी अपने नमें नियम च आखेआ ऐ जे नमी बवस्था अगले म्हीने दी पैहली तरीक कोला लागू होग ते इस म्हीने दी 31 तरीक तोड़ी कीती गेदियां सारियां बुकिंगां बरकरार रौहडन। मंत्रालय नै अगगे आखेआ जे विदेशी सैलानिएं लेई 365 दिनें दी हद च कोई बदलाव नेई कीता गया ऐ।

<><><><><><>

ICC T-20 Ceicket

आईसीसी क्रिकेट टी-20 विश्व कप च दक्खण अफ्रीका दी टीम नै फाइनल च अपनी थाहर पक्की करी लैती ऐ। दक्खण अफ्रीका दी टीम नै खेड्डे गोदे पैहले सैमी फाइनल मैच आस्ट्रेलिया दी टीम गी हराइयै एह मैच कल रातीं दुबई अंतर्राष्ट्रीय क्रिकेट स्टेडियम च खेड्डेआ गेआ हा।

<><><><><><>